



# डीडी पर छिड़ा पारमयुद्ध



न्यू एडिटी

आज के युग में ईमानदार लोगों के लिए अपने सिद्धांतों पर कायम रहना मुश्किल तो होता है, लेकिन नामुमकिन नहीं। इसी संदेश के साथ डीडी नेशनल पर अगले माह से 'करमयुद्ध' नामक सीरियल शुरू हो रहा है। इस सीरियल में रोहिणी हट्टंगडी और हर्ष छाया जैसे प्रतिष्ठित कलाकार हैं। सीरियल में हर्ष छाया ने एक अरसे बाद डीडी पर अपनी वापसी की है।

दरअसल उनके कैरियर की शुरुआत ही डीडी के 'स्वाभिमान' से हुई थी। फिर उन्होंने कई प्रतिष्ठित चैनलों के सीरियल्स में काम किया। अब वे फिर से डीडी पर दिखाई देंगे एक ईमानदार

पॉलिटिशियन के रोल में। इस सीरियल की कहानी एक ईमानदार, सिद्धांतवादी राजनीतिज्ञ यशवंत और एक समर्पित पुलिस ऑफिसर शिवांगी के इर्द-गिर्द घूमती है। यह सीरियल बदलते समाज और लोगों की बदलती मानसिकता को दर्शाता है। और यह भी कि किस तरह ये माहौल एक परिवार को प्रभावित करता है। यशवंत और शिवांगी बेहद ईमानदार और कर्तव्यनिष्ठ हैं, लेकिन फिर भी उन्हें सिस्टम से संघर्ष करना पड़ता है।

हर्ष छाया और रोहिणी हट्टंगणी के अलावा इस सीरियल में वैष्णवी मैकडोनल्ड भी

पुलिस ऑफिसर की भूमिका में हैं। इस धारावाहिक को डायरेक्ट किया है केवल सेठी ने। केवल सेठी पहले भी दूरदर्शन के लिए कई सीरियल बना चुके हैं। इसमें 'आक्रांत' 'इक्का बेगम बादशाह', 'ओह डार्लिंग ये है इंडिया' प्रमुख हैं। सैटेलाइट चैनल्स के लिए भी उन्होंने काफी धारावाहिक किए हैं, जैसे कि 'क्या होगा निम्नो का', 'कुछ इस तरा' आदि।

डीडी नेशनल का यह सीरियल यह संदेश देता है कि माहौल चाहे कितना कठिन हो, लेकिन हमें अपने आदर्शों को साथ लेकर ही चलना चाहिए।  
रंगायन डेस्क